

केंद्र पुरस्कृत एकात्मिक गळीतधान्य,  
कडधान्य, व मका विकास कार्यक्रम  
(आयसोपाम) - राज्यस्तरीय मान्यता  
समितीची स्थापना करणेबाबत.

महाराष्ट्र शासन  
कृषि, पशुसंरक्षण, दुग्धव्यवसाय विकास व मत्स्यव्यवसाय विभाग,  
शासन निर्णय क्रमांक:- आयएसओपी १६०७/सीआर ३०६/४ अं,  
मंत्रालय विस्तार, मुंबई- ४०० ०३२,  
दिनांक - ७ सप्टेंबर, २००७

वाचा -

- १) केंद्र शासन कृषि मंत्रालय, कृषि व सहकार विभाग नवी दिल्ली यांचे पत्र क्रमांक :-  
१४-१/२००७-सीअ II , दिनांक :- ३० एप्रिल, २००७.
- २) कृषि आयुक्तालय, महाराष्ट्र राज्य, पुणे याचे पत्र क्र. गळीत-कड/आयसोपाम/  
वि.प्र.३/रा.समिती/२०९/२००७, दिनांक ३० जून, २००७
- ३) शासन निर्णय कृषि व पदुम विभाग क्र. आयएसओपी १६०७/सीआर ११५/४ अं,  
दिनांक १३ जुलै, २००७.

प्रस्तावना :-

केंद्र पुरस्कृत एकात्मिक गळीतधान्य कडधान्य व मका विकास कार्यक्रम (Integrated Scheme of Oilseed, Pulses, Oilpalm and Maize- ISOPOM) ही योजना, तेलपाम घटक वगळता अन्य घटकांसाठी राज्यात राबविण्यात येत आहे. या योजनेच्या निधीत केंद्र व राज्य हिश्याचे प्रमाण ७५:२५ असे आहे. सदर योजना सन २००७-०८ मध्ये राबविण्यास संदर्भाधीन दि.१३ जुलै, २००७ च्या शासन निर्णयान्वये वित्तीय मान्यता प्रदान करण्यात आली आहे. प्रस्तुत योजनेची अंमलबजावणी प्रभावीपणे होण्याकरीता केंद्र शासनाच्या मार्गदर्शक सुचनानुसार राज्यस्तरीय मान्यता समिती स्थापन करण्याची बाब शासनाच्या विचाराधीन होती.

शासन निर्णय :-

केंद्र शासनाच्या संदर्भाधीन दिनांक ३० एप्रिल, २००७ च्या पत्रान्वये निदेशित केल्यानुसार खालीलप्रमाणे राज्यस्तरीय मान्यता समिती स्थापन करण्यास याद्वारे शासन मान्यता देण्यात येत आहे.

## राज्यस्तरीय मान्यता समिती

राज्यात केंद्र पुरस्कृत गळीतधान्य, कडधान्य व मका विकास कार्यक्रम या योजनेची अंमलबजावणी प्रभावीपणे होण्याकरीता प्रधान सचिव (कृषि) यांचे अध्यक्षतेखाली पुढीलप्रमाणे राज्यस्तरीय मान्यता समिती स्थापन करण्यास मान्यता देण्यात येत आहे. या समितीची रचना व कार्य खालीलप्रमाणे राहिल :-

### समितीची रचना :-

- |  |              |
|--|--------------|
| १) प्रधान सचिव (कृषि)  | - अध्यक्ष    |
| २) आयुक्त (कृषि), महाराष्ट्र राज्य, पुणे   | - सदस्य      |
| ३) संचालक (वि. व प्र.) कृषि आयुक्तालय, महाराष्ट्र राज्य, पुणे                        | - सदस्य      |
| ४) संचालक (गुणनियंत्रण)  | - सदस्य      |
| ५) महात्मा फुले कृषि विद्यापीठ, राहुरी यांचे प्रतिनिधी<br>कृषि विद्यावेत्ताचे प्रमुख | - सदस्य      |
| ६) मराठवाडा कृषि विद्यापीठ, परभणी यांचे प्रतिनिधी<br>कृषि विद्यावेत्ताचे प्रमुख      | - सदस्य      |
| ७) कोकण कृषि विद्यापीठ, दापोली यांचे प्रतिनिधी<br>कृषि विद्यावेत्ताचे प्रमुख         | - सदस्य      |
| ८) पंजाबराव कृषि विद्यापीठ, अकोला यांचे प्रतिनिधी<br>कृषि विद्यावेत्ताचे प्रमुख      | - सदस्य      |
| ९) कृषि सहसंचालक (वि.प्र.१), कृषि आयुक्तालय, पुणे                                    | - सदस्य सचिव |
| १०) संचालक, गळीतधान्य यांचे प्रतिनिधी, गळीतधान्य<br>संचालनालय, भारत सरकार, हैद्राबाद | - सदस्य      |
| ११) संचालक, कडधान्य यांचे प्रतिनिधी, कडधान्य<br>संचालनालय, भारत सरकार, भोपाळ         | - सदस्य      |

राज्यस्तरीय मान्यता समितीच्या बैठकीकरीता आवश्यकतेनुसार शासकीय अधिकारी/तज्ञ व्यक्ती यांना आमंत्रित करण्यास समितीचे अध्यक्ष यांना अधिकार राहतील. सदर समितीची सभा वर्षातून दोन वेळा म्हणजे पहिली सभा खरीप हंगामापूर्वी व दुसरी सभा रब्बी हंगामापूर्वी आयोजित करणे आवश्यक राहिल.

**राज्यस्तरीय मान्यता समितीची कार्ये :-**

- १) सदर योजनेतील बियाणे घटक वगळता इतर बाबींमध्ये २० टक्के मर्यादेत राहून बाब बदल प्रस्तावास मान्यता देणे.
- २) सदर योजनेतील नाविन्यपूर्ण बाबी किंवा विशेष बाबी, कार्यक्रमाच्या १० टक्केपर्यंत मर्यादेत राबविण्यास मान्यता देणे.
- ३) कृती आराखड्याची अंमलबजावणी करण्यासाठी तांत्रिक रुपरेषा ठरविणे.
- ४) वर नमूद कार्यवाही संचालक, टीएमओपी यांना कळविणे.

हा शासन निर्णय शासनाच्या वेबसाईटवर उपलब्ध असून त्याचा संकेतांक २००७०९१७१८१५५७००१असा आहे.

महाराष्ट्राचे राज्यपाल यांच्या आदेशानुसार व नांवाने,

(वि. मा. बिबलकर)

कार्यासन अधिकारी, महाराष्ट्र शासन

कृषि, पशुसंरक्षण, दुग्धव्यवसाय विकास व मत्स्यव्यवसाय विभाग

प्रति,

आयुक्त कृषि, कृषि आयुक्तालय महाराष्ट्र राज्य, पुणे. ( ५ प्रती)

संचालक (विस्तार व प्रशिक्षण), कृषि आयुक्तालय, पुणे

सर्व संचालक/ सहसंचालक, कृषि आयुक्तालय, महाराष्ट्र राज्य, पुणे-१

विभागीय आयुक्त (सर्व)

जिल्हाधिकारी, ( सर्व )

मुख्य कार्यकारी अधिकारी, जिल्हा परिषद, (सर्व)

विभागीय कृषि सहसंचालक (सर्व)

जिल्हा अधिक्षक कृषि अधिकारी, (सर्व)

कृषि विकास अधिकारी, जिल्हा परिषद (सर्व)

सर्व विधानमंडळ सदस्य, व्दारा विधामंडळ सचिवालय, मुंबई.

माहिती व जनसंपर्क संचालनालय, मंत्रालय, मुंबई.

व्यवस्थापकीय संचालक, कृषि उद्योग विकास महामंडळ मर्यादित, गोरेगाव (पूर्व) मुंबई-६५

व्यवस्थापकीय संचालक, महाराष्ट्र राज्य बियाणे महामंडळ, शास्त्रीनगर, अकोला.

महालेखापाल (लेखा व अनुज्ञेयता/लेखा परिक्षा ) महाराष्ट्र १/२, मुंबई/नागपूर

नियोजन विभाग, मंत्रालय, मुंबई-३२

वित्त विभाग अर्थोपाय कक्ष, व्यय-१

सर्व सह सचिव/ उप सचिव / अवर सचिव कृषि व पदुम विभाग (कृषि व फलोत्पादन प्रभाग)

मा.मंत्री (कृषि) यांचे खाजगी सचिव.

मा.राज्यमंत्री (कृषि) यांचे खाजगी सचिव.

निवडनस्ती